

رسول اللہؐ کی معاشی زندگی

مولانا عبدالقدوس ہاشمی ندوی

بعثت نبوی سے پہلے کی تاریخ اول تو ملتی ہی کتفی ہے اور جو تھوڑی بہت مل جاتی ہے، اس کی حیثیت بھی نامربوط افسانوں اور کہانیوں سے بلند نہیں۔

اور تو اور خود حضرت عیسیٰ علی نبینا و علیہ السلام کے متعلق آج ہمیں کیا معلوم ہے۔ اتنا بھی تو کوئی نہیں جانتا کہ حضرت نے کتنی مدت عالم شہادت میں بسر کی۔ حالانکہ اس وقت دنیا میں سب سے بڑی تعداد ان ہی کی ہے جو اپنے آپ کو عیسائی کہتے ہیں۔ تحقیق و دریافت کے جو ذرائع انہیں حاصل ہیں کسی اور قوم کو کہاں حاصل ہیں۔ لیکن اس کے باوجود کوئی نہیں بتا سکتا کہ عیسیٰ مسیح پر انجلیل مقدس جس زبان میں نازل ہوئی تھی اس کی اصل عبارت کیا تھی۔ دس سطریں بھی تو کہیں محفوظ نہیں!

یہ حال تو حضرت مسیح علیہ السلام کے متعلق ہماری معلومات کا ہے۔ حالانکہ ان کا عہد حضور پیغمبر اسلام ﷺ کے علاوہ باقی تمام پیغمبروں کے زمانوں سے نسبتاً قریب تر ہے۔ پھر حضرت موسیٰؑ حضرت یعقوبؑ اور حضرت ابراہیمؑ کے متعلق ہمیں قرآن مجید کے بیان سے زیادہ کیا ملنے کی امید ہو سکتی ہے؟

یوں سمجھئے کہ امتداد زمانہ کی گہری سیاہ چادریں تاریخ کے ان زمانوں کو اس طرح ہماری نظرلوں اور ہمارے کافنوں سے چھپائے ہوئے ہیں کہ قیاس و وہم کی جوانیاں تک کام نہیں آتیں۔ سب کچھ پر دنخایاں ہے۔

اس کے برخلاف پیغمبر اسلام کی زندگی، ان کے کارناٹے، ان کی صحیح و شام، ان کے غزوات، ان کی تسلیفی سرگرمیاں، بلکہ ان کی حیاتِ طیبہ کا ایک ایک واقعہ، اس وقت کے سیاسی و معاشی حالات، قبائل کے باہمی تعلقات، وہ پورا ماحول، صحابہ، تابعین اور مردیخین کی مساعی سے آج دنیا کے سامنے ہے۔ نہ کوئی خفا ہے اور نہ کوئی اشتباه۔ قرآن شریف اپنے اصلی الفاظ میں موجود ہے اور ہر روز لاکھوں

مرتبہ پڑھا جاتا ہے۔ آپ نے کس ماحول میں اور کیسی زندگی پر کی، پوری کی پوری ہمارے سامنے موجود ہے۔

کسی عجیب بات ہے کہ سو دو سال پہلے کسی بڑی سے بڑی ہستی صاحبِ حق و مجاہد، صاحبِ سيف و قلم، یا صاحبِ دین و لشکر کے متعلق ہمیں ادھوری اور نامکمل معلومات سے زیادہ کچھ میسر نہیں آتا۔ لیکن آج سے ۱۴۰۰ سال پہلے رفیقِ اعلیٰ سے ملنے والے رسول اللہ کے متعلق وہ تمام باتیں معلوم ہو جاتی ہیں جو اتباع کے لیے اور خود ہماری سیرت و کردار کی تعمیر و تزیین کے لیے ضروری ہیں۔ ایسا کیوں ہوتا ہے؟ کیوں دوسروں کے متعلق یہ سب کچھ محفوظ نہیں۔

ہمیں سو، پچاس سال پہلے وفات پانے والے کسی فاتح، کسی مصلح اور کسی ولی کے متعلق بھی تو اتنی باتیں نہیں ملتی ہیں۔ کیا یہ اہمیت صرف انبیاء علیہم السلام ہی کو حاصل ہوتی ہے؟ ہونا تو یہی چاہیے۔ انبیائے کے علاوہ اوروں کی زندگیاں چاہے بڑے سے بڑے ولی کامل اور خادم قوم کی زندگی ہو، خود ہی غلطیوں، غفلتوں اور واماندگیوں سے خالی نہیں ہوتیں۔ انسانیت اس کو کیوں محفوظ رکھے اور کس طرح مکمل نمونہ بنایا کر پیش کرے۔ ہاں ادھر سے انبیاء کرام کی سیرتیں شاید محفوظ رہ جاتیں۔ اگر خدا نے یہ فیصلہ نہ کر دیا ہوتا کہ اسلام ناخالدیاں ہے اور رسول اللہؐ آخری نبی ہیں۔ ہمارے ایک بزرگ بڑے خاص انداز میں کہا کرتے ہیں۔

”آئے کو تو پیغمبر اور ہادی کہاں نہیں آئے۔ ہر نسل میں آئے، ہر ملک میں آئے اور ہر زمانے میں آئے۔ اللہ کا سلام ہوان پر لیکن یہ سب جانے کو آئے، ایک مقررہ وقت اور معین زمانے کے لیے آئے ان کے احکام اور ان کے نمونے و قسم نہ نہیں تھے۔ جانے کو آئے اور چلے گئے۔ قیامت تک رہنے کو ایک ہی دین آیا اور آیا تو آگیا۔ اب اسے کون مٹائے۔ وہ آئے والا تو آخری آئے والا تھا۔ وہ چلا جائے اور اس کا نمونہ مٹ جائے تو قیامت ہی آئے۔ اب تو کوئی آئے والا ہی نہیں۔ نمونہ تو ہیں رہے گا۔ اللہ نے ازل ہی میں یہ فیصلہ کر دیا تھا کہ یہ آخری نمونہ ہے اور قیامت تک یہی نمونہ رہے گا۔“

کتنی سچی بات ہے۔ آپ دیکھ رہے ہیں کہ لوگ اس دورالحدادوزندقہ میں بھی قرآن مجید یاد کرتے ہی جاتے ہیں۔ تقریباً ستر کروڑ کی مسلم آبادی میں ایک سرسری اندازہ کے مطابق ہر ایک ہزار میں ایک حافظ قرآن یعنی تقریباً سات لاکھ حافظ قرآن کریم اب بھی موجود ہیں۔ اور ایسا تو کوئی بالغ مسلمان موجود ہی نہیں ہے کچھ نہ کچھ قرآن یاد نہ ہو۔ بہی حال سیرت نبوی اور سنت رسول اللہ کی یاد کا ہے۔ وعظ کی محفلوں میں اور بزرگوں کی مجالس میں سیرت نبوی کا بکثرت بیان ہونے کے علاوہ دنیا کی ہر قابل ذکر زبان میں ہر سال ہزاروں چھوٹی بڑی کتابیں شائع ہوتی ہیں۔ مضامین لکھے جاتے ہیں۔ رسالوں اور اخباروں کے خاص نمبر نکلتے ہیں۔ یہ نہیں ہوتا کہ ہر سال پیدائش مسیح کی یاد میں کرسس کا تہوار منایا جائے اور اخباروں کے خاص نمبر بھی نکلیں۔ لیکن سارے رسائل میں کہیں سیرت مسیح کا عنوان ہی نہ ہو۔ شرایوں کے اشتہار اور نیم برہنہ تصویروں سے کرسس کا یہ خاص نمبر بھرا رہے ہیں! ایسا کیوں ہوتا ہے؟ اس کا عام اور سیدھا ساجواب تو یہ ہے کہ لوگ دنیاداری اور غفلت میں ہیں۔ دین کی طرف توجہ کرتا ہے۔ لیکن یہ جواب کچھ بہت زیادہ صحیح جواب نہیں۔ لوگ متوجہ ہیں اور شدت کے ساتھ متوجہ ہیں۔ عیسائی مذہب کی تبلیغ پر دنیا بھر میں کیا کچھ ہو رہا ہے اور سالانہ کتنی خطیر رقمیں ان مساعی پر صرف ہوتی ہیں۔ ذرا اندازہ تو لگائیے پھر کون کہہ سکتا ہے کہ عیسائی دنیادار دین کی طرف متوجہ نہیں ہیں۔ رہا عملی زندگی میں عیسائیت کا تعلیم سے دوری تو یہ صرف عیسائیوں کا عیب نہیں۔ مسلمان جو سب سے زیادہ سیرت نبوی کی اشاعت کرتے ہیں۔ وہ کب اور کس قدر سنت رسول کے مطابق عمل کر رہے ہیں؟ بے عملی میں تو مسلمان عیسائیوں سے کچھ کم نہیں ہیں۔ مگر پھر بھی رسول اللہ کی سیرت بیان ہوتی ہی رہتی ہے۔

اس کی اصل وجہ یہ ہے کہ رسول اللہ ﷺ کی سیرت ہی قیامت تک کے لیے اسوہ حسنہ ہے اور انسانیت کے لیے صرف یہی ایک نمونہ فوز و فلاح ہے۔ اس لیے خدائے کائنات اپنے بندوں میں اس کی اشاعت کرتا ہے۔ اور اس کی یاد کو مٹنے نہیں دیتا۔ اور اس دن تک یہی ہوتا رہے گا جبکہ نظامِ شمسی میں اختلال پیدا ہو کر دنیا کی عمر ختم ہونے کو آئے گی۔

دولت مندی

عربوں کے متعلق عام طور پر یہ مشہور ہے کہ یہ لوگ غیر متمن، مفلس، جھگڑا اور بڑے ہی عیاش طبع لوگ تھے۔ یہ غلط نہیں ہے لیکن اس سے یہ نہیں سمجھنا چاہیے کہ وہ تمدن سے واقف نہ تھے۔ چونکہ ان کی زندگی کسی متعظم و باقاعدہ حکومت کے ماتحت برتر نہیں ہوتی تھی۔ اس لیے جتنی داری اور عمدی قوت بڑی فیصلہ کن چیز تھی اور اس کے لیے یہ بہت خرچ کرتے تھے۔ ان میں سے بعض لوگ سودخواری و نفع اندوزی کے ذریعہ اچھی خاصی دولت مندی کے مالک تھے۔ انہوں نے قیصر کے دربار دیکھے تھے۔ عیش و عشرت کے ان تمام طور طریقوں سے واقف تھے جو ان دو متمن ترین حکومتوں میں رانج تھے۔ اس لیے ان کے امراء جنگجوئی کے ساتھ ساتھ عیش کوش اور خاصے نفاست پسند ہو چکے تھے۔ اور اس زمانے کی کوئی تکلف پسندی ایسی نہ تھی جو امراء طائف اور یہودیان مدینہ میں موجود تھی۔ آج بھی اگر مدینہ منورہ کے جنوب میں دولت مند یہودی ابن ابی الحقیق کے ملات کا گھنٹہ روکیجھے تو حیرت ہوتی ہے۔ کیا عالیشان محل تھا پانی کے قل کس طرح سارے محل میں دوڑائے گئے تھے۔ کس اہتمام کے ساتھ حماموں اور نشست گاہوں کو تعمیر کیا گیا تھے۔

ولادت با سعادت

یہ تھوڑہ حالات جن میں مکہ کے سردار کعبہ کے متولی عبدالمطلب کے گھر میں، واقعہ فیل سے ۹۳ یا ۹۴ دن کے بعد ۳۵۰ سیزرا اور تقریباً ۷۵ء میں ہجرت سے ۵۳ سال قبل حضور محمد ﷺ پیدا ہوئے۔

پہلی کمائی

دنیا میں بہت ہی کم بچے ہوں گے جنہیں اپنے لیے روٹی کمانے کی فکر صرف نو دس سال کی عمر میں پڑگئی ہو۔ خصوصاً وہ بچے جو کسی خوش حال سردار کے گھر میں پیدا ہوئے ہوں۔ لیکن ”تیکوں“ کے ماوی غریبوں کے مجا، ”محمد رسول اللہ ﷺ“ کے لیے ضروری تھا کہ آپ صرف نو سال کی عمر میں اپنے لیے پورا اپنے نرمی کے لیے روزی کماں میں۔ والد کا انتقال تو پیدائش سے پہلے ہی ہو چکا تھا۔ چھ سال کی عمر

ہوئی تو والدہ بھی وفات پا گئیں۔ ۹ سال کی عمر ہوئی تو شفیق دادا بھی مر گئے۔ اب آپ کی نگرانی شفیق لیکن غریب و مفلوک الحال پچھا ابوطالب کے پرداز ہوئی۔ غریب ابوطالب عیال الدار آدمی تھے اور آمدنی کا کوئی معقول ذریعہ نہ تھا۔ نہ کوئی جائیداد تھی اور نہ کوئی ووکان، گزر بر کا ذریعہ تجارت ہو سکتی تھی۔ سواس کے لیے سرمایہ کہاں سے لاتے۔ دوسروں کا مال عربوں کے میلوں میں لے جاتے تھے اور مزدوری پاتے تھے۔ یہ مزدوری اتنی نہ ہوتی تھی کہ سال بھر خوش حالی کے ساتھ بسر ہو جاتی۔ اکثر گھر میں فقر و فاقہ کی حالت رہتی۔ اس لیے رسول اللہ ﷺ نے نو سال ہی کی عمر سے دوسروں کی بکریاں مزدوری پر چرانے کا مام شروع کر دیا تھا۔ ابوطالب کی دو چار بکریاں بھی ساتھ لے جاتے۔ اس طرح آئندہ زندگی میں ”المساكین لی“، کہنے والے نے ہوش سنجانے کے بعد ہی سے اپنی زندگی مسکینوں کے ساتھ صحراء میں بسر کی۔ ابراہیم علیہ السلام نے ایک بار آفتاب کو غروب ہوتے ہوئے دیکھا تھا، تو فاطر السموات والارض کا عرفان انہیں حاصل ہو گیا تھا۔ دین ابراہیم کے اس آخری اور کامل ترین پیغمبر ﷺ کو ان مناظر سے عرفان عطا کیا جاتا تھا۔

حضرت ﷺ نے دنیائے انسانیت کو ایک تنی منصافانہ راہ پر کس طرح لگایا۔ اور اللہ کی زمین کو برائیوں سے پاک کرنے کے لیے کیا کیا کارنا میں انجام دیئے۔ یہ بار بار پڑھئے، سنبھلئے اور اتنا بحث کیجیے دوسروے مضامین میں ان کا تفصیلی تذکرہ موجود ہے۔ اور آپ آج تک ہزاروں بار سن اور پڑھ چکے ہیں۔ اس وقت ہمارے اس مختصر سے مضمون کا موضوع صرف معاشی سیرت نبوی ہے اس لیے ہم اس پر بحث کریں گے۔

محنت کشی

رسول اللہ ﷺ اپنی تریسٹ سالہ مشغول اور تاہاک زندگی میں کس وقت کیا ذرا رکع معاش رکھتے تھے اور اس کا اثر آپ کے قبیلین پر کیا پڑا۔ اس کا مطالعہ کرنے کے لیے ہم اس تریسٹ سالہ زندگی کو حسب ذیل چار زمانوں میں تقسیم کرتے ہیں:

ولادت با سعادت سے ۹ سال کی عمر تک

- ۱۔ ۲۵ سال سے ۳۵ سال کی عمر تک
- ۲۔ ۳۲ سال سے ۵۳ سال کی عمر تک
- ۳۔ ۴۳ سال سے ۶۳ سال کی عمر تک

وراثت

ولادت سے ۹ سال کی عمر تک رسول ﷺ کا بارگفال میں آپ کے داد عبدالالمطلب پر ہے۔ عبدالالمطلب اگرچہ کوئی بڑے دولت مند آدمی نہ تھے پھر بھی ایک خوش حال سردار تھے اور اتنا مال مولیٰ شی بھی رکھتے تھے کہ اپنی ایک منت پوری کرنے کے لیے انہوں نے اپنے فرزند عبد اللہ (حضور کے والد) پر سے سوانح صدقہ میں دیئے تھے۔ بڑے کثیر العیال آدمی تھے اور موسم حج میں حاجیوں کی خدمت پر بھی بہت کچھ خرچ کیا کرتے تھے۔ رسول اللہؐ کی ولادت سے کوئی تین ماہ قبل آپ کے والد کاشام کے تجارتی سفر سے واپس آتے ہوئے مدینہ کے قریب انتقال ہو چکا تھا۔ ابھی نو خیز جوان تھے۔ بعض روایتوں کے، بوجب صرف انہیں سال عمر تھی اور بعض کے بوجب صرف اٹھارہ سال۔ اس لیے قیاس یہ چاہتا ہے کہ عبد اللہ نے ابھی نہ اپنا گھر بنایا تھا اور نہ دولت کمائی تھی۔ تاریخوں میں کسی مال و دولت کا لبtor وراثت رسول اللہؐ کو ملنا ثابت نہیں۔ ایک باندی بی بی ام ایکن کا ذکر آتا ہے۔ جنہوں نے آپ کو ابتداء میں دودھ بھی پلا یا تھا۔ لوگ یہاں کرتے ہیں کہ باندی عبد اللہ سے وراثت میں آپ کو ملی تھی۔

آپؐ نے چھ سال بھی پورے نہ کیے تھے کہ مدینہ سے واپسی پر مقام ابواء میں آپؐ کی والدہ بی بی آمنہؓ کا انتقال ہو گیا۔ تو یہی بی بی ام ایکن آپؐ کو لے کر عبدالمطلب کی خدمت میں آئی تھیں۔ غالباً گھر والوں میں سے کوئی اور اس سفر میں بی بی آمنہ کے ساتھ نہ تھا۔

بہر حال کسی قبل ذکر جائیدادی ایاز رنقت کا وراثت آپؐ گومانا کسی روایت میں نہیں ملتا اور نہ کہیں سے یہ پتہ چلتا ہے کہ عبدالمطلب کے مکان کے علاوہ آپؐ کے والد عبد اللہ کا کوئی گھر الگ بھی تھا۔ بعض روایتوں سے معلوم ہوتا ہے کہ آپؐ کو اپنے والد سے پانچ اونٹ، دو چار اوپنٹیاں اور کچھ بکریاں بھی وراثت میں ملی تھیں لیکن ہماری تحقیق و تفصیل میں یہ روایتیں بھی ناقابل وثوق ہیں اور اگر بالفرض مان بھی

لیا جائے تو یہ آئی کم قیمت و راشت تھی کہ ۹ سال کی عمر تک آپ کی پرورش کے لیے کافی نہیں ہو سکتی تھی۔
البته روایتوں سے یہ معلوم ہوتا ہے کہ آپ کی والدہ ایک خوشحال خاندان کی بیٹی تھیں لیکن
عربوں کے روانج کے مطابق غالباً نہایی دولت سے حضور کو کوئی و راشت نہیں ملی۔

گلمہ بانی

اس طرح جب رسول اللہؐ نگرانی کی خدمت ابوطالب کے حصہ میں آئی تو یقیناً آپؐ کے
ساتھ کوئی موروثی دولت نہیں آئی۔ اور آپؐ نے ابوطالب کے گھر کی غربت سے متاثر ہو کر مزدوری پر
کبریاں چرانے کا کام شروع کر دیا ہوگا۔ آپؐ جب دائی حلیمه سعدیہ کے پاس تھے تو آپؐ نے حلیمه
کے پھوپھوں کو بکریاں چراتے دیکھا تھا اور آپؐ نے بھی اس کام میں ان کا ساتھ دیا۔ اس لیے مکہ میں آپؐ
نے بھی کام اپنے لیے اختیار کیا۔ دوسری وجہ یہ بھی تھی کہ مکہ میں ان دنوں اور کام بھی کیا ہوتا تھا۔ کوئی
صنعت گاہ یا کارخانے تو موجود نہ تھے جہاں آپؐ کام کرتے۔ نہ کان کنی اور نہ کاشتکاری کا کام ہوتا تھا
کہ آپؐ ان کاموں میں لگ جاتے۔ اس لیے مجبوراً بھی ایک صورت معاش کی ہو سکتی تھی۔ چنانچہ بھی
صورت آپؐ نے اختیار کر لی۔

تجارت

رسول اللہؐ کی معاشی زندگی کا تیسرا دور ام المؤمنین حضرت خدیجۃ الکبریٰ سے نکاح کے بعد
شروع ہوتا ہے۔ اب حضورؐ بی خدیجۃ الکبریٰ کے گھر میں رہنے لگے تھے۔ یہ دور ۲۷ سال تک قائم
رہا۔ اس میں دس سال تک آپؐ خود بازار میں تجارتی لیں دین کرتے ہوئے ملتے ہیں۔ اس زمانے میں
آپؐ نے غالباً تین سفر کیے۔ ایک یمن تک و دوسرا انفوڈ (نجد) تک اور تیسرا نجران تک۔ یہ تینوں تجارتی
تھے۔ آپؐ بی خدیجۃ الکبریٰ کا مال اور قریش کے دوسرے تاجر ان کا مال لے کر سفر کرتے اور
صاحب المال سے اپنی اجرت حاصل کر لیتے ان سفروں کے علاوہ موسم حج میں اچھا خاصا کاروبار ہو جاتا
تھا۔ باقی دنوں میں مکہ کے بازار میں بھی کچھ نہ کچھ تھوک فروٹی ہوا کرتی تھی آپؐ اس میں حصہ لیتے تھے۔
عرب میں سکے تین قسم کے رائج تھے۔ ساسانی بادشاہوں کے سکے، قیصر روم پرے

درہم و دنایر اور مقامی ریسوس کے ڈھالے ہوئے طلائی سکے، زیادہ تر کام اصول مقابیضہ (بارز سشم، تبادلہ اشیاء بالاشیاء) پر ہوتا تھا۔ عرب میں جو سکے اس وقت تھے۔ وہ قیمت فلزی پر قائم تھے۔ فیں ویلے یا قیمت مہر پر سکہ ڈھالنے کا رواج نہ تھا۔ اس لیے اہل دولت یہی سونے کے دینار، چاندی اور تانبے کے درہم جمع کرتے تھے۔ آپ کی مالی حالت کا اندازہ اس واقعہ سے ہو سکتا ہے کہ بھرت کے وقت حضرت ابو بکر نے اپنے گھر سے بہت سے دینار جو ایک دیوار میں محفوظ تھے، ساتھ لیے تھے۔ مگر رسول اللہ کے پاس ساتھ لے جانے کو کوئی قابل ذکر سرماہینہ تھا۔ حضرت ابو بکرؓ کے پیدائش مدینہ میں مسجد نبوی کی زمین خریدنے اور مہاجرین کی آباد کاری کے سلسلہ میں دوسرے کاموں میں خرچ ہوئے۔ ان کے متعلق روایتیں موجود ہیں۔ لیکن کوئی واقعہ ایسا نہیں ملتا کہ آپؐ نے اپنے پاس سے کوئی رقم نکال کر مدینہ کے ابتدائی دنوں میں خرچ کی ہو۔

خدیجہؓ کا گھر

اللہ کے پچھے رسول ﷺ اور انسانیت کے اس محسن اعظم نے جب کفار مکہ کے مظالم سے تنگ آ کر مکہ سے یثرب کی طرف بھرت فرمائی تو نہ کوئی سرمایہ آپؐ کے پاس تھا، نہزاد سفر، نہ کسی جائیداد کے مالک تھے۔ مکہ میں بی بی خدیجہؓ کا ایک چھوٹا سا مکان ضرور تھا جس میں آپؐ رہتے تھے اور آپؐ کے چلے جانے کے بعد جب حضرت فاطمہ بھی چل گئیں تو اپنی حقیقی بہن بی بی نسبؓ کے حوالے کر گئیں۔ بی بی نسبؓ اور ان کے شوہر اس میں رہتے تھے۔ جنگ بدر میں ان کے شوہر گرفتار ہو کر مدینہ میں آئے تو انہیں آپؐ نے اس شرط پر رہائی عطا فرمائی کہ وہ جا کر نسب کو مدینہ بھیج دیں۔ چنانچہ انہوں نے وعدے کے مطابق اپنے بھائی کنانہ کے ساتھ نسب کو مدینہ بھیج دیا۔ راستہ میں ایک کافر مبارنے نیزہ مار کر انہیں سواری سے گرا دیا تھا۔ اس کی وجہ سے وہ ہمیشہ بیمار رہتی تھیں اور مدینہ میں ۸ھ میں وفات پائی۔

بھرت کے بعد

بھرت کے بعد تیرہ سال میں رسول ﷺ کی زندگی بہت ہی مشغول زندگی تھی۔ مدینہ منورہ میں اسلامی مملکت کی ایک شہری مملکت کی صورت میں بنیاد پڑ رہی تھی۔ مکہ میں تو قرآن مجید

کی صرف وہ آیتیں نازل ہوئی تھیں۔ جن میں توحید، رسالت، معاملات، بیع و شریٰ اور انسان کے انفرادی اخلاق کی درستگل کے متعلق احکام و ہدایات ہیں۔ لیکن مدینہ میں جو آیات نازل ہوئی ہیں ان میں اجتماعی معاملات، قوانین حکومت، جنگ و صلح کے اصول اور مابین الاقوامی تعلقات کے متعلق ہدایات ہیں۔ مکہ میں رسول اللہ ﷺ کوئی سربراہ حکومت نہ تھے۔ مدینہ میں آپ ایک مملکت کے سربراہ بھی تھے، پسہ سالار بھی، عادل منصف (Judge) بھی تھے اور ناظمِ مملکت بھی۔ اور اللہ کے رسول تو تھے ہی اس لیے آپ کے لیے یہ کس طرح ممکن تھا کہ معاشی کاموں کے لیے وقت نکالتے۔ اگر حکومت کی کوئی باقاعدہ آمدنی ہوتی تو باقاعدہ تنخواہ مقرر ہوتی۔ لیکن ابتداء میں چونکہ مدینہ کے بیت المال میں آمدنی ہی بہت کم ہوتی تھی اور وہ بھی مفادِ امت پر صرف ہو جاتی تھی۔ اس لیے آپ اور آپ کے اہل و عیال بڑی تنگی اور فقر و فاقہ کے ساتھ گزارہ کرتے تھے کئی کئی وقت چولہا جلنے کی نوبت ہی ن آتی تھی۔ کبھی ایک پیالہ دو دھ پرسارے گھر کا گزارہ ہوتا اور بھی چند کھجروں پر، اور کثرتو تین تین چار چار وقوتوں کا فاقہ ہی رہتا۔ لیکن یہ حالت صرف آپ ہی کی ن تھی بلکہ اور دوسرے بہت سے صحابہ کا بھی یہی حال تھا۔

ساویں

رسول اللہ ﷺ نے ابتداء ہی سے اپنی زندگی بہت سادہ رکھی تھی۔ ان دنوں میں بھی جبکہ مکہ میں نبوت سے پہلے آپ کی مالی حالت نبنتا اچھی تھی۔ آپ نے اپنی زندگی میں تکلف اور عیش پسندی کو داخل نہیں ہونے دیا تھا اور اپنی آنکھوں سے یہ دیکھنے کے بعد بھی کہ مکہ میں آپ کی سی آمدنی رکھنے والے اور طائف کے امراء نہیں کھانوں، قیمتی کپڑوں اور شاندار مکانوں کے عادی ہیں۔ آپ نے ہمیشہ ان کو حقارت کی نظر سے دیکھا۔ ایک وقت میں دوساری بھی پسند نہ فرماتے تھے۔ اپنا کام خود کرتے۔ موٹے اور بے تکلف صاف ستھرے کپڑے پہننے اور اس طرح جو قم نج جاتی اس سے غریبوں، بیواؤں اور مسکینوں کی امداد فرمایا کرتے تھے۔ اس لیے آپ کے صحابہ پر فقیر و فاقہ کی یہ زندگی کچھ زیادہ بارہیں گزرتی۔ وہ سب اسی رنگ میں رنگ گئے تھے جو رسول اللہ ﷺ نے اپنے لیے اختیار کیا تھا۔ اس زندگی کا اثر تھا کہ صحابہ کو دنیاوی دولت و حشمت اور تکلف و تیش کی زندگی سے نفرت پیدا ہو گئی۔

تھی۔ وہ بڑے بڑے بادشاہوں کے دربار میں بھی کبھی مرعوب نہیں ہوتے تھے، نہ دربار کے ریشنی پر دے، قیمتی قالین، اور منقوش فرش ان کی توجہ کو اپنی طرف مبذول کرتے اور نہ دولت و جاہ کی ہوس ان کے پاک قلوب تک راہ پاتی تھی۔

۶۔ اہنگ جبکہ خیر اور تباہ کی زمینیں مسلمانوں کے قبضہ میں آئیں یہی صورت حال باقی رہی۔ اگر چہ مدینہ کے دولت مند یہودی قبائل نبی قریظہ اور بنی نصیر جو سر بزر زمینیں چھوڑ کر گئے تھے ان میں سے حسب تاریخ ۱/۱۵، اراضی بیت المال کے قبضہ میں آچکی تھیں۔ لیکن ان کا خراج اتنا کم ہوتا تھا کہ ضروریات کے لیے پوری طرح کافی نہیں ہوتا تھا۔ اور اب آخر اجات بھی بڑھ گئے تھے۔ بکثرت مہمان آتے تھے۔ عرب قبائل کے وفد کا سلسلہ بھی غزوہ احزاب کے بعد سے بڑھ گیا تھا۔ اصحاب صفة کا خرج بھی تھا اس لیے بڑی عسرت سے برکرتے تھے۔

۷۔ کے آخری ایام یا ۷۔ کے اوائل میں جب خیر فتح ہوا تو اہل خیر نے بھی آکر خود نصف پیدا اور بطور خراج ادا کرنے پر صلح کر لی۔ خراج مقاسمہ یعنی مالکواری میں پیدا اور کا ایک حصہ لینے کا رواج عرب قبائل میں رائج تھا اور عرب ہی کیا ساری دنیا میں رائج تھا۔ اربعہ الاول ۱۱۔ اہنگ رسول اللہ ﷺ کی معاشی زندگی میں کوئی تغیر نظر نہیں آتا۔ حالانکہ اس کے بعد سے مسلمانوں کو اللہ تعالیٰ نے زمین کی حکومت عطا فرمائی۔ ۷، ۸، ۹ اور ۱۰۔ ہجری میں پے در پے فتوحات ہوئیں۔ اور مختلف قبائل مسلمان ہو کر رکوۃ ذمی رعایا بن کر خراج ادا کرنے لگے۔ مکہ، طائف، یمن، حضرموت سے ایلہہ تک کا تقریباً دس لاکھ مرلع میل رقبہ مدینہ منورہ کی اس چھوٹی سی مملکت میں داخل ہو گیا۔ اور حضو ﷺ کے سامنے ہی خراج میں اتنے درہم و دینار آئے کہ بیت المال مدینہ کی چھوٹی سی کوٹھڑی کے علاوہ مسجد نبوی کا صحن اور دلان بھر گئے لیکن کوئی واقعہ ایسا نہیں ملتا کہ آپ نے اپنے یا اپنے اہل و عیال کے لیے اس کثیر دولت میں سے کوئی حصہ حاصل کیا ہو۔

حضرت بی بی عائشہؓ سے بلاذری نے روایت کی ہے کہ انہوں نے رسول ﷺ سے عرض کیا کہ آپ اپنے لیے مکہ میں ایک مکان تو بنوایں۔ جس میں دھوپ سے محفوظ رہ کر آپ ٹھہر سکیں۔

لیکن آپ نے اسے پسند نہیں فرمایا۔

معاشری اصلاحات

رسول ﷺ کی سیرت مبارک کا مطالعہ کرتے ہوئے ہم اس نتیجہ پر پہنچتے ہیں کہ آپ نے اپنی پوری زندگی میں بھی ایسی جائیداد پیدا کی جو آدمی کا ذریعہ ہوتی اور نہ کبھی نذر انوں پر زندگی بسر کی۔ وراشت میں بھی آپ گوکوئی جائیداد نہیں ملی۔ کسی سے زرعی یا غیر زرعی ایسی جائیداد کا ہبہ بھی قبول نہیں فرمایا جو آدمی کا ذریعہ ثابت ہوتی۔ بلکہ ساری عمر اپنی محنت و مشقت سے زندگی بسر کرتے رہے۔ اس میں کوئی شک نہیں کہ حضرت خدیجۃ الکبریٰ کی دولت مندی سے آپ کو یہ موقع ضرور مل گیا کہ آپ کسی دوسرے کے مال تجارت کو لے کر سفر کرنے اور اجرت حاصل کرنے کی بجائے خود ام المومنین کے مال کو لے کر جاتے اگرچہ زمانے میں بھی آپ نے دوسروں کا مال مقررہ اجرت پر فروخت کیا ہے۔ لیکن یہ عموماً اسی وقت ہوا ہے جبکہ آپ اُم المومنین کا مال تجارت لے کر کہیں تجارتی سفر کروانہ ہوتے تھے۔

ہدایات

چونکہ اہل مکہ کا پیشہ تجارت تھا اس لیے جب تک آپ کمہ میں رہے آپ کو گلہ بانی اور تجارت ہی سے واسطہ پڑا۔ قرآن مجید کی سورتوں میں تجارتی دیانتداری کے بہت سے احکام ملتے ہیں۔ آپ نے قرآن مجید کے نزول سے پہلے اور نزول قرآن کے بعد کئی خطرناک صورتوں کی اصلاح فرمائی۔ ان میں سے بعض یہ ہیں۔

اجیر و متناجر کے معاملات

عرب میں عام طور پر دو قسم کی متناجری کا رواج تھا۔ پہلی قسم یہ کہ مقررہ وقت کی مقررہ اجرت۔ دوسری مقررہ کام کی مقررہ اجرت مستقل طور پر کسی کو اجیر مقرر کر لینے کا طریقہ صنعتوں کے نقدان کی وجہ سے ان میں نہ تھا۔

رسول ﷺ نے اس سلسلہ میں جو ہدایات فرمائیں اور مدینہ میں با اختیار حکمران کی

حیثیت اختیار کر لینے کے بعد جس سختی کے ہاتھ ان بدایات پر عمل کرایا۔ اس کے ذکر سے کتب احادیث
بھری پڑی ہیں۔ بعض مشہور احکام یہ ہیں:

اجیر کی اجرت اس کا پسینہ خشک ہونے سے پہلے ادا کرو۔

خدا کی لعنت ہے اس مستاجر پر جو اجیر کا کوئی حق مار لے۔

کسی کو وہ کام کرنے کا حکم نہ د جو تم خود نہ کر سکو۔

کام میں اجیر کا ہاتھ بٹاؤ۔ اس سے زمی کا سلوک کرو۔ اور اس کی قوت سے زیادہ کام کا بوجھ
نہ ڈالو۔

اجیر کو اپنی طرح کا آدمی سمجھو۔ اس کے اعزاز اور اس کی عافیت کا خیال رکھو۔

یہ یاد رکھو کہ اجیر اجیر ہے اور تم مستاجر۔ یہ اللہ کے لیے کوئی مشکل امر نہیں کہ تم اجیر ہو جاؤ اور وہ
مستاجر۔

مومن کی شناخت یہ ہے کہ مرتبے وقت بھی اس کی پیشانی محنت کے پسند سے تر ہو۔

اللہ کی رحمت ہواں بندہ پر جو اپنی روزی اپنی محنت سے کماتا ہے۔

غربیوں کے حق کو پیچا نو۔ یہ تمہارا ہی کام کر رہے ہیں۔

خدا اس بندہ کو بھی نہیں بخشنے گا جس نے کسی اجیر کا حق مار لیا ہو۔

اسی طرح آپ نے اجیروں کو فرض شناسی، دیانت داری اور تنہی کی تعلیم دی۔ اور جب

با اختیار ہوئے تو حکماء ان احکام کو جاری فرمایا۔ مستاجرین کے خلاف شکایتیں سن کر اجیر کا حق دلوایا۔

تجارتی معاملات میں عرب کے تمام غیر منصفانہ لین دین کو باطل قرار دیا۔ کم تلنے پر

سزا نہیں دیں۔ ایفائے عہد کی تاکید فرمائی اور تجارتی لین دین کے لیے ایک منصفانہ اصول مقرر فرمایا کہ

بوقت معاملہ زرثین اور شے متعین دونوں کا متعین اور غیر مشتبہ ہونا ضروری ہے اور یہ بھی ضروری ہے کہ ان

دونوں میں کم از کم ایک موجود ہو۔

عربوں میں رواج تھا کہ معمولی و متعارف طریقہ بیع کے علاوہ تقریباً نو یا دس طرح کے

معاملات کیا کرتے تھے جو سب کے سب فریب کے امکانات رکھتے ہیں۔ مثلاً:

الْحَزَابُ درخت میں پھل دیکھ کر مقدار متعین کر دی جائے اور اس کو فروخت کر دیا جائے۔

الْمَلَامِسُ قیمت وصول کر کے یہ کہہ دیا جائے کہ جس مال کو مشتری چھووئے وہ اس کا ہو جائے گا۔

الْمَرْأَكُ ادھار اور سودے کریہ شرط کہ فلاں وقت تک اگر ادا نہ ہو تو شمن میں یا شے میج میں اضافہ ہو جائے گا۔ اس قسم کے تمام معاملات کو منوع قرار دیا۔ ان کے خلاف بدایتیں کیں اور ختنی کے ساتھ انہیں بند کر دیا۔

اسی طرح پانی میں مچھلی، ہوا میں چڑیا کی بیچ عام طور پر راجح تھی اسے منوع قرار دیا۔ خیار رویت اور خیار عیب مشتری کو عطا کیا۔ قمار کی تمام صورتوں کو جرم قرار دیا۔ اس سے ہمیشہ منع فرماتے رہتے اور سب سے عظیم الشان اصلاح معاملات کے سلسلہ میں یہ فرمائی کہ سرمایہ کو صرف امداد اذمانہ کے ساتھ بڑھنے سے روک دیا اور یہ حقیقت بخی نواع انسان پر واضح فرمادی کہ اصل دائرہ ہو یا اصل قائم ہو۔ کسی میں نہ مذکور نہیں ہے اس لیے ہر وہ نفع جو وقت کے مقابلے میں حاصل کیا جائے گا ظلم ہو گا۔ اس کا تدارک ہونا ضروری ہے۔

اسی مسئلہ پر کسی تفصیل کے ساتھ سوچیے اور دیکھیے کہ یہ ایک ہی معاشی اصلاح ایسی ہے کہ ظلم و قدری اور استھصال ناجائز کے اکثر دروازوں کو بند کر دیتی ہے۔

سرمایہ کی ایک شکل تدوہ ہے جو قائم ہے۔ مثلاً میں بتا لاب، کان وغیرہ۔ انہیں اصل قائم کہا جاتا ہے۔ بتا لاب یا کان وغیرہ زمین ہی کے جزو ہیں۔ اس لیے لفظ زمین اصل قائم کو ظاہر کرتا ہے اب آپ غور فرمائیں کیا یہ واقعہ نہیں ہے کہ ہم اپنی ضروریات جن اشیاء سے پوری کرتے ہیں وہ سب کی سب بالواسطہ یا بلا واسطہ میں کی پیداوار ہیں؟

سرمایہ کی دوسری شکل وہ ہے جو تبدل و تغیر کے ساتھ ہمارے لیے کارآمد ہوتی ہے اور مختلف ہاتھوں میں پھرتی رہتی ہے۔ مثلاً زر نقد، مال تجارت اور کراچیہ پر دی ہوئی عمارتیں وغیرہ۔ اسے تقویم

کے لیے مروجہ سکوں میں بدل کر انہیں اصل دائر کہتے ہیں۔

اب فرض کر لیجیے کہ ایک لاکھ روپے بصورت نوث، سکہ یا زر خالص تجویری بند کر کے بحفاظت تمام رکھ دیا جائے۔ یا ایک سوا بیکڑ میں کا ایک قطعہ پوری طرح محفوظ کر لیا گیا پھر ایک سال یا بارہ سال کے بعد تجویری کھولی گئی یا ز میں کا معاینہ کیا گیا تو آپ اصل دائر یا اصل قائم کسی میں اضافہ پا سکتے ہیں؟ ایک لاکھ کی اس خلیفہ رقم میں کوئی ایک اگتنی بھی اضافہ ہو سکے گی؟ اور کیا ایک سوا بیکڑ کی اس وسیع اراضی سے ایک چھٹا نک بھی نہ مل سکے گا؟

اصل قائم ہو یا اصل دائر۔ کسی قسم کے اصل میں حقیقت کوئی نموداتی موجود نہیں ہے۔ یہ محض اولاد آدم کی محنت ہے جو اضافہ کا سبب بنتی ہے۔ اگر یہ حقیقت ہے اور ناقابل انکار حقیقت تو بمقابلہ امتداد زمانہ نفع کا استھصال ظلم نہیں تو اور کیا ہے؟

سودیا بوا اسی اضافہ کو کہتے ہیں جو صرف بمقابلہ مدت زمانی حاصل کیا جائے یہ درحقیقت محنت کش کو اس کے محنت کے پھل سے محروم کر کے استھصال بالجبر کی ناپاک ترین صورت ہے۔ اسی لیے قرآن مجید نے اس کو چوری اور زنا، جیسے علیمین جرام سے بھی زیادہ علیمین جرم قرار دیا۔ اور ﴿فَإِذْنُوا بِحَرْبٍ مِّنَ اللَّهِ وَرَسُولِهِ﴾ کا اعلان کر کے ان کے خلاف اعلان جنگ کر دیا۔

آپ جتنا زیادہ اس معاملہ ربو پر غور کریں گے۔ اتنا ہی یہ حقیقت روشن ہوتی جائے گی کہ یہ معاثی بے چینی اور بدحالی کا بنیادی سبب ہے بالکل اسی طرح جس طرح اصل قائم پر قبضہ نے حقیقتاً محنت کش کسانوں کو مجبور کر دیا ہے کہ وہ اپنی محنت کا نصف نتیجہ ان زمینداروں کے حوالے کر دیں جن کا نہ کی پیدائش میں کوئی حصہ نہیں ہوتا۔ حتیٰ کہ خشکی و غرقی یا دوسرے آفات ارشی و سماوی سے اگر پیداوار حاصل نہ ہو تو کسان کے ساتھ نہیں اور بیلوں کے نقصان میں بھی حصہ دار نہیں ہوتے۔ اسی بے انصافی اور ظلم کا نتیجہ ہے کہ ظہر الفساد فی البر والبحر بما کسبت ایدی الناس۔

(ماخذ از "شعاع سیرت")

